


Il-Kappella tal-Providenza Siggiewi

Kitba ta' Mario Fenech

Fit-triq li mir-ral tal-Siggiewi twasslek lejn il-bajja ta' Ghar Lapsi tinsab il-Kappella tal-Providenza. Kappella helwa hafna li l-istorja taghha tehdna lura lejn iż-żmien meta l-inhawi kienu jaghmlu parti minn wiehed mill-erba' rhula żghar li aktar tard saru r-ral tal-Siggiewi. L-isem ta' dan ir-ral żghir kien dak ta' Hal Kbir.

Ghall-ewwel żmien taghha l-kappella kienet iddedikata lill-Harba tal-Familja Mqaddsa mill-Eġittu. Jidher li ghal xi żmien din il-kappella ma kinitx miżmuma fi stat tajjeb, tant li waqt wahda miż-żjajjar ta' l-Isqof Alpheran de Bussan fl-inhawi, din il-kappella giet iprofanata b'ordni tieghu. L-istess Isqof Alpheran de Bussan kien ikkonsagra l-kappella mill-ġdid wara talba li kienet saritlu mill-Kappillan Dun Mikelang Mamo. Dakinhar ta' din il-funzjoni li sehhet nhar it-28 ta' April, 1747 il-poplu tas-Siggiewi kien hareġ bi hġaru biex imur jisma' l-quddiesa u l-Panegierku li kien niseġ b'tant heġġa l-istess Kappillan Mamo.

Meta għadda ftit taż-żmien, minhabba l-hsara li kellha l-kappella, din giet imnizzla u mibnija mill-



Il-kwadru tal-Madonna tal-Providenza, meqjum fis-Santwarju tas-Siggiewi.



Il-kappella ddedikata lill-Madonna tal-Providenza li tinsab fil-limiti tas-Siggiewi.

għdid fl-istess post. Meta qieghed l-ewwel gebla tal-bini tal-kappella l-Kappillan Mamo nhar l-4 ta' Novembru 1750, huwa poġġa medalja tal-Madonna u kitba bl-ismijiet ta' l-Isqof De Bussan u tiegħu. Meta tlestiet il-kappella din giet ikkonsagrata mill-kappillan bhala delegat ta' l-isqof, nhar is-16 ta' Settembru, 1753. L-ispejjeż tal-bini thallsu mill-għbir tan-nies filwaqt li Dun Nikol Borg, hareġ il-flus ta' l-iskultura.

Fuq l-altar tpoġġa kwadru tal-Madonna tal-Providenza bil-Bambin Ġesù, xogħol ta' l-Artist Enrico Arnaux. Dan għamel ukoll il-kwadri ta' San Mikiel u ta' l-Erwieh tal-Purgatorju. Il-Kappillan Mikelang Mamo hallas biex saru dawn il-kwadri. Fl-1804 il-kwadru titulari ġie mqieghed fis-Sagristija u minflok sar kwadru iehor xogħol tal-Artist Velasco. Fil-kwadru naraw lill-Madonna tbierek l-ghelieqi li minnhom in-nies ta' l-inhawi kienu jqilgħu l-ghajxien tagħhom. Fl-1984 dan il-kwadru flikkien ma numru ta' kwadri *Ex Votos* ġew misruqa, fortunatament wara xi żmien il-kwadru ewlieni nstab u reġa' tpoġġa f' postu. Biswit l-altar hemm balla li hija ta' l-Assedju l-Kbir tas-sena 1565. Din tpoġġiet hemm bhala ringrazzjament mill-560 raġel mis-Siġġiewi li kienu jiffurmaw r-regiment li ha sehem fit-taqbida li kienet saret fil-Birgu.

Il-kappella minn barra hija mzejna b'Portiku mill-isbah mibni bejn l-1815 u 1816. Ha hsieb dan ix-xogħol Mikiel Cachia. Dan il-Protiku ġie mibni biex isahhah lill-kappella wara li din kienet ġarrbet hsarat waqt maltempata kerha b'sajjetta. Dan il-Portiku beda jservi wkoll bhala post għall-kenn għal dawk li kienu jiġu mill-bogħod biex jitolbu fil-kappella.

Fil-kampnar hemm qanpiena wahda u din għandha fuqha l-armor tal-Gran Mastru Pinto.

Fuq in-naħa ta' wara tal-kappella hemm binja li fiha kienu jinżammu l-bhejjem li kienu jwasslu lill-qassis għall-quddiesa, filwaqt li fuq it-terrazzin hemm il-kmamar li kienu jintużaw għall-ikel u għall-mistrieħ kemm mis-sacerdoti kif ukoll minn dawk likienu jghinu fix-xogħol ta' din il-kappella.

Fortunatament madwar din il-Kappella tal-Providenza f'it li xejn hemm bini. Dan jagħmel din il-kappella wahda mill-gawhar sbieħ u mhux mittiefsa li nsibu fil-gzejjer Maltin.

Referenzi:

Bliet u Rhula Maltin, Alfie Guillaumier
Kappelli Żgħar f' Malta, Kilin.



Dehra tal-faċċata tal-Kappella tal-Providenza.